

మహిళల ప్రపంచ బాక్సింగ్ ఛాంపియన్షిప్ లో తెలంగాణ సంచలనం నిఖత్ జరీన్ మరోసారి విజేతగా నిలిచింది. 26-03-2023, ఆది వారం 50 కేజీల ఫైనల్లో ఆమె 5-0 తేడాతో గుయెన్ థి టాప్పె (వియత్నాం) ను చిత్తుచేసింది. 26 ఏళ్ల నిఖత్.. తుదిపోరు లో జోరు కొనసాగించి ఏకపక్ష విజయాన్ని అందు కోవటమే కాక సునాయాసంగా ప్రత్యర్థిని చిత్తుచేసింది. రెండుసార్లు ఆసియా చాంపియన్ షిప్ విజేత అయిన వియత్నాం బాక్సర్ గుయెన్ థి టాప్పె 5-0తో నిఖత్ సంచలన విజయం నమోదు చేసింది. గతేడాది స్వర్ణంతో మెరిసిన నిఖత్ వరుసగా రెండవ ఏడాది కూడా ప్రపంచ చాంపియన్ గా నిలిచి రికార్డు సృష్టించింది.

భారత ఆలెమ్ దిగజ మహిళా బాక్సర్ మేరీకోమ్ తర్వాత ఒకటి కంటే ఎక్కువసార్లు ప్రపంచ టైటిల్ నెగ్గిన రెండవ భారత బాక్సర్ నిఖత్ చరిత్ర సృష్టించింది. గతేడాది 52 కేజీల విభాగంలో ఆమె పసిడి పతకం సొంతం చేసుకుని, తొలిసారి ప్రపంచ చాంపియన్ గా నిలిచింది. ఈసారి 50 కేజీల విభాగంలో మరోసారి దుమ్మురేపింది.

నిజామాబాద్ లోని

సంప్రదాయ ముస్లిం కుటుంబం నుంచి జగజ్జేతగా ఎదిగిన నిఖత్ జరీన్, కెరీర్ తొలినాళ్లలో బంధువులు, ఇరుగుపొరుగు వారి నుంచి అనేక విమర్శలు ఎదుర్కొంది. ఆడపిల్ల, మగపిల్లలతో కలిసి సాధన చేయడమేంటి? ఆ వస్త్రధారణ సరైనదేనా? అసలు ఆడవాళ్లకి బాక్సింగ్ అవసరమా? అనే ప్రశ్నలను పట్టించుకో కుండా తల్లిదండ్రుల సహకారంతో ముందడుగు వేసింది.

2007లో నిజామాబాద్ కలెక్టరేట్ క్రీడా ప్రాంగణంలో ఓనమాలు నేర్చుకున్న నిఖత్, ఆ తర్వాత తన పంచు పదును పెట్టేందుకు కుటుంబంతో సహా హైదరాబాద్కు తరలి వచ్చింది. ఇక్కడ కోచ్ చిరంజీవి దగ్గర రాటుదేలిన నిఖత్ కు విశాఖపట్నం 'సాయ్' సెంటర్లో శిక్షణ తీసుకునే అవకాశం లభించింది. అప్పటికే జాతీయ స్థాయిలో తన ఉనికిని చాటిన నిఖత్, విశాఖ తీరం చేరాక జూనియర్ వరల్డ్ చాంపియనా అంతర్జాతీయ స్థాయిలో ఖ్యాతి గడించింది.

2019లోనే నిఖత్ జరీన్ను వరల్డ్ చాంపియన్షిప్లో సత్తా చాటే అవకాశం రావాల్సి ఉంది. ఆ ఏడాది నిఖత్ స్థ్రాంజాలో స్వర్ణం, థాయ్లాండ్ ఓపెన్లో రజతం నెగ్గి మంచి ఫామ్లో ఉంది. అయితే, ట్రయల్స్



లేకుండా దిగజ మేరీకోమ్ జాతీయ బాక్సింగ్ సమాఖ్య వరల్డ్ చాంపియన్ షిప్ కు పంపడంతో నిఖత్ ఆశలు అడియాశలయ్యాయి. ఆ తర్వాత టోక్యో ఒలింపిక్కు కూడా ట్రయల్స్ లేకుండానే మేరీని ఎంపిక చేస్తే, నిఖత్ ఒక్క చాన్స్ అంటూ గళమెత్తింది. ఒలింపిక్స్ ట్రయల్స్లో మేరీ చేతిలో పరాభవం ఎదురైనా తర్వాతే నిఖత్ అసలుసినలు సత్తా బయటపడింది. రింగ్ లో తన అటాకింగ్ స్టైలును పూర్తిగా మార్చేసింది. బ్యాక్ఫుట్ను తగ్గించి డిఫెన్సు మెరుగు చేసుకుంది. ప్రత్యర్థిని అంచనా వేయ డంలో పరిణితి సాధించి, అన్ని రకాలుగా రాటుదేలింది. స్వల్ప కాలంలోనే తన పంచ్ పవర్ తో విమర్శకుల నోళ్లను మూయించింది.

దిగజ బాక్సర్ మేరీకోమ్ ఆరుసార్లు విజేతగా నిలిచింది. 2002, 2005, 2006, 2008, 2010, 2018లలో పసిడి పతకాలు సాధించింది. అలాగే 2006లో సరితాదేవి, జెన్నీఆర్ఎల్, లేఖ పసిడిపతాలు గెలిస్తే నిఖత్ జరీన్

## క్రీడా ప్రపంచం

### సాధించిన విజయాలు

2011

జూనియర్ వరల్డ్ చాంపియన్షిప్లో  
స్వర్ణం

2014 యూత్ వరల్డ్ చాంపియన్షిప్  
లో రజతం

2014 నేషన్స్ కప్ అంతర్జాతీయ  
టోర్నీలో స్వర్ణం

2015 సీనియర్ జాతీయ  
చాంపియన్షిప్లో స్వర్ణం

2018 బెల్డ్ అంతర్జాతీయ టోర్నీలో  
పసిడి

2019 ఆసియా చాంపియన్షిప్లో  
కాంస్యం

2019, 2022

స్ట్రాంజా అంతర్జాతీయ టోర్నీలో  
స్వర్ణాలు

2022 బర్మింగ్ హామ్ కామన్వెల్త్  
క్రీడల్లో స్వర్ణం,

వరల్డ్ చాంపియన్షిప్ స్వర్ణం (52  
కిలోలు)

2023 వరల్డ్ చాంపియన్షిప్లో స్వర్ణం  
(50 కిలోలు)

2022, 2023 పసిడిపతకాలు  
సాధించింది. ఆసియా చాంపియన్  
షిప్ కాంస్యంతో పాటు మరో ఆరు  
అంతర్జాతీయ పతకాలు సాధించినా  
నిఖత పై ఎక్కువగా అంచనాలు  
లేవు. ఆమె ప్రదర్శనపై కూడా  
ఫర్వాలేదన్నవారే తప్ప అద్భుతం  
అని, మున్ముందు గొప్ప విజయాలు  
సాధించగలదని ఎవరూ ఊహిం  
చలేదు. అందుకు కారణం అప్పటికే  
ఉత్తరాది, ముఖ్యంగా హరియాణా  
బాక్సర్లతోనే భారత బృందం నిండి  
ఉంది. ఆటా వారిదే, ఫలితాలు వారి  
నుంచే అన్నట్లుగా పరిసితి ఉంది.  
పైగా మేరీకో మ్ తో పోటీ పడేందుకు  
సిద్ధపడి అదేదో తప్పు చేసినట్లుగా  
తనే ప్రమేయం లేకుండానే చాలా  
మంది దృష్టిలో నిఖత్ విలన్ గా  
మారిపోయింది. కానీ ఒక్క అద్భుత  
ప్రదర్శన అంతా మార్చేసింది...

వరల్డ్ చాంపియన్ షిప్ విజేతగా  
నిలవడంతో నిఖత్ సత్తా అందరికీ  
అర్థమైంది. నిఖత్ ప్రతిభను  
ప్రపంచం గుర్తించింది. భారత్ నుంచి  
విశ్వ వేదికపై నిలబడగల ఆధ్లేట్ల  
జాబితాలో ఆమె కూడా చేరింది.  
టోర్నీ మొత్తం నిలకడగా రాణించిన  
నిఖతకు 'బెస్ట్ బాక్సర్' అవార్డు  
కూడా లభించింది. విజేతగా నిలిచిన  
నిఖతకు లక్ష డాలర్లు (రూ.82  
లక్షల 34 వేలు) ప్రైజ్మనీతోపాటు  
'బెస్ట్ బాక్సర్' పురస్కారం కింద  
'మహింద్రా థార్' వాహనం  
లభించింది. మరో ఏడాదిలో  
జరగనున్న పారిస్ ఒలింపిక్స్లో  
భారత్ కు బాక్సింగ్ తొలి స్వర్ణం  
అందించేందుకు నిఖత్ అడుగులు  
వేస్తోంది.

